



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ...០៧៧...ស.ជ.ណ.ន

| | |
|--------------------------|---------------------|
| ក្រសួងពាណិជ្ជកម្ម | |
| លេខ | ២៦១៣ |
| ថ្ងៃខែឆ្នាំ | ០២ ខែ ០៥ ឆ្នាំ ២០០៩ |
| ទីកន្លែង | ភ្នំពេញ |

សារាចរណែនាំ

ស្តីពី

ការប្រើប្រាស់សេវារថយន្តប្រណិត

កន្លងមក ដើម្បីសម្រួលដល់ការដឹកជញ្ជូនគណៈប្រតិភូ និងភ្ញៀវបរទេសនានា ដែលមកបំពេញទស្សនកិច្ចការងារ នៅព្រះរាជាណាចក្រកម្ពុជា រាជរដ្ឋាភិបាលបានផ្តល់ការអនុញ្ញាតអោយដល់គ្រប់ក្រសួងស្ថាប័នប្រើប្រាស់នូវសេវារថយន្តប្រណិត ដែលគ្រប់គ្រងដោយក្រសួងការបរទេស និងសហប្រតិបត្តិការអន្តរជាតិ។ ចំពោះមុខ ដើម្បីឆ្លើយតបនឹងទំហំនៃសេចក្តីត្រូវការរបស់គ្រប់បណ្តាក្រសួង-ស្ថាប័ននានា របស់រាជរដ្ឋាភិបាល ជាពិសេសដូចនៅពេលមានព្រឹត្តិការណ៍ធំៗ ឬពេលកម្ពុជាត្រូវធ្វើជាម្ចាស់ផ្ទះសម្រាប់ការរៀបចំកិច្ចប្រជុំថ្នាក់តំបន់ ឬអន្តរជាតិផ្សេងៗ និងដើម្បីធានាអោយការដឹកជញ្ជូនគណៈប្រតិភូ និងភ្ញៀវបរទេសនានា ដែលមកបំពេញទស្សនកិច្ចការងារ នៅព្រះរាជាណាចក្រកម្ពុជា អោយបានសមរម្យ ប្រកបដោយសុវត្ថិភាព និងរក្សាបាននូវកិត្យានុភាពជាតិ ស្របតាមការរីកចម្រើនរបស់ប្រទេសនាពេលបច្ចុប្បន្ន រាជរដ្ឋាភិបាលបានផ្តល់សិទ្ធិផ្តាច់មុខអោយក្រុមហ៊ុន Royal Cambodian Limousine Service Co., Ltd ដើម្បីផ្គត់ផ្គង់សេវារថយន្តប្រណិត អោយដល់គ្រប់ក្រសួង-ស្ថាប័ន មានជាអាទិ៍ ក្រសួង អាជ្ញាធរ ក្រុមប្រឹក្សា គណៈកម្មាធិការ គណៈកម្មការ និងអង្គភាពនានា ទាំងថ្នាក់ជាតិ និងថ្នាក់រាជធានី ខេត្ត នៃរាជរដ្ឋាភិបាល។


ក្នុងន័យនេះ រាជរដ្ឋាភិបាលសូមធ្វើការណែនាំដល់គ្រប់ក្រសួង-ស្ថាប័ន ដូចតទៅ៖

- (១)- គ្រប់ក្រសួង-ស្ថាប័ន ត្រូវប្រើប្រាស់សេវារថយន្តប្រណិតនេះ សម្រាប់រាល់ការដឹកជញ្ជូនគណៈប្រតិភូ និងភ្ញៀវបរទេស ដែលមកបំពេញទស្សនកិច្ចការងារនៅព្រះរាជាណាចក្រកម្ពុជា ដោយពុំអនុញ្ញាតអោយប្រើប្រាស់សេវារថយន្តប្រណិតរបស់ក្រុមហ៊ុនឯកជនណាផ្សេងទៀតឡើយ។
- (២)- ក្រសួងសេដ្ឋកិច្ច និងហិរញ្ញវត្ថុមិនត្រូវផ្តល់ថវិកា ទូទាត់ដល់ក្រសួង-ស្ថាប័នណា ដែលប្រើប្រាស់សេវាដឹកជញ្ជូនរបស់ក្រុមហ៊ុនឯកជនផ្សេង ក្រៅពីក្រុមហ៊ុន Royal Cambodian Limousine Service Co., Ltd ឡើយ។

(៣)- ក្រសួងសេដ្ឋកិច្ច និងហិរញ្ញវត្ថុត្រូវចេញសារាចរណែនាំលំអិតដល់គ្រប់ក្រសួង-ស្ថាប័ន អំពី ការប្រើប្រាស់សេវាវេយន្តប្រណិតនេះ។

ទទួលបានសារាចរណែនាំនេះ គ្រប់ក្រសួង-ស្ថាប័ន នៃរាជរដ្ឋាភិបាល ត្រូវយកចិត្តទុកដាក់អនុវត្ត អោយមានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ១៩ ខែ ឧសភា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម និងលោកជំទាវនុបនាយករដ្ឋមន្ត្រី
- គ្រប់ក្រសួង-ស្ថាប័ន
- គ្រប់សាលារាជធានី ខេត្ត
- ឯកសារ- កាលប្បវត្តិ

លេខ : ០១៣ ពណ.បេ.ចល
 បានសម្រេចដូចត្រឹមត្រូវតាមច្បាប់ដើមនៃចក្ខុវិស័យ
 - ជ្រកដីកន្លែងក្រសួង " មេត្តាជ្រាប "
 - អគ្គនាយកដ្ឋាន... អគ្គនាយកដ្ឋាន... ខុទ្ទកាល័យ
 គ្រប់នាយកដ្ឋានក្រសួងនីមួយៗក្រសួង
 - ឯកសារ... កាលប្បវត្តិ
 ភ្នំពេញ ថ្ងៃទី ២៦ ខែ ឧសភា ឆ្នាំ ២០០៩
 ឧបនាយករដ្ឋមន្ត្រី រដ្ឋមន្ត្រីក្រសួងកសិកម្ម
 រុក្ខាប្រមាញ់ និងនេសាទ

ស្រី ណារីត